

P7_TA(2009)0013

In-nirien tal-foresti fis-sajf 2009

Riżoluzzjoni tal-Parlament Ewropew tas-16 ta' Settembru 2009 dwar in-nirien tal-foresti fis-sajf 2009

Il-Parlament Ewropew,

- wara li kkunsidra l-Artikoli 2, 6 u 174 tat-Trattat KE,
- wara li kkunsidra r-riżoluzzjonijiet tiegħu tad-19 ta' Ġunju 2008 dwar it-tishih tal-kapaċità ta' reazzjoni tal-Unjoni għad-diżastri¹, tal-4 ta' Settembru 2007 dwar id-diżastri naturali², tas-7 ta' Settembru 2006 dwar in-nirien tal-foresti u l-ghargħar fl-Ewropa³, tal-5 ta' Settembru 2002 dwar l-ghargħar fl-Ewropa⁴, tal-14 ta' April 2005 dwar in-nixfa fil-Portugall⁵, tat-12 ta' Mejju 2005 dwar in-nixfa fi Spanja⁶, tat-8 ta' Settembru 2005 dwar id-diżastri naturali (nirien u ghargħar) fl-Ewropa⁷, u r-riżoluzzjonijiet tiegħu tat-18 ta' Mejju tal-2006 dwar id-diżastri naturali (nirien tal-foresti, nixfiet u ghargħar) – aspetti agricoli⁸, aspetti ta' żviluppi reġjonali⁹, u aspetti ambjentali¹⁰,
- wara li kkunsidra d-Deċiżjoni tal-Kunsill 2007/779/KE, Euratom tat-8 ta' Novembru 2007 li tistabbilixxi Mekkanizmu Komunitarju tal-Protezzjoni Ċivili (imfassla mill-ġdid)¹¹,
- wara li kkunsidra l-proposta tal-Kummissjoni għal Regolament li jistabbilixxi l-Fond ta' Solidarjetà tal-Unjoni Ewropea (COM(2005)0108) u l-pożizzjoni tal-Parlament tat-18 ta' Mejju 2006¹²,
- wara li kkunsidra r-Rapport Speċjali Nru 3/2008 tal-Qorti Ewropea tal-Awdituri 'Il-Fond ta' Solidarjetà tal-Unjoni Ewropea: kemm hu mgħaġġel, effiċjenti u flessibbli?',
- wara li kkunsidra r-Rapport Annwali tal-Kummissjoni 2008 dwar il-Fond ta' Solidarjetà tal-Unjoni Ewropea u r-Rapport dwar l-esperjenza miksuba wara sitt snin ta' applikazzjoni tal-istrument il-ġdid,
- wara li kkunsidra d-Direttiva 2007/60/KE tal-Parlament Ewropew u tal-Kunsill tat-23 ta' Ottubru 2007 dwar l-valutazzjoni u l-immaniġġjar tar-riskji tal-ghargħar¹³,

¹ Testi Adottati, P6_TA(2008)0304.

² ĠU C 187 E, 24.07.2008, p. 55.

³ ĠU C 305 E, 14.12.2006, p. 240.

⁴ ĠU C 272 E, 13.11.2003, p. 471.

⁵ ĠU C 33 E, 9.2.2006, p. 599.

⁶ ĠU C 92 E, 20.4.2006, p. 414.

⁷ ĠU C 193 E, 17.8.2006, p. 322.

⁸ ĠU C 297 E, 7.12.2006, p. 363.

⁹ ĠU C 297 E, 7.12.2006, p. 369.

¹⁰ ĠU C 297 E, 7.12.2006, p. 375.

¹¹ ĠU L 314, 1.12.2007, p. 9.

¹² ĠU C 297 E, 7.12.2006, p. 331.

¹³ ĠU L 288, 6.11.2007, p. 27.

- wara li kkunsidra d-Deċiżjoni tal-Kunsill 2007/162/KE, Euratom tal-5 ta' Marzu 2007 li tistabbilixxi Strument Finanzjarju għall-Protezzjoni Ċivili¹,
 - wara li kkunsidra l-konkluzjonijiet tal-laqgħa tal-Kunsill tal-Ġustizzja u l-Intern tat-12 u t-13 ta' Ġunju 2007 dwar it-titjib tal-hila ta' koordinazzjoni taċ-Ċentru ta' Monitoraġġ u ta' Informazzjoni (MIC) fil-mekkanizmu Komunitarju għall-protezzjoni ċivili,
 - wara li kkunsidra r-rapport ta' Michel Barnier tad-9 ta' Mejju 2006 intitolata 'Għal forza Ewropea għall-protezzjoni ċivili: għajnuna Ewropea',
 - wara li kkunsidra l-punt 12 tal-Konkluzjonijiet tal-Presidenza tal-Kunsill Ewropew ta' Brussell tal-15 u s-16 ta' Ġunju 2006 dwar ir-reazzjoni tal-Unjoni għall-emerġenzi, il-kriżijiet u d-diżastri,
 - wara li kkunsidra l-Komunikazzjoni tal-Kummissjoni tat-23 ta' Frar 2009 intitolata 'Approċċ Komunitarju dwar il-prevenzjoni tad-diżastri naturali u dawk ikkawżati mill-bniedem' (COM(2009)0082 finali),
 - wara li kkunsidra r-risoluzzjoni adottata unanimament tal-Assemblea Parlamentari Ewro-Mediterranja dwar il-'Protezzjoni ċivili u l-prevenzjoni ta' diżastri naturali u ekoloġiċi fir-reġjun Ewro-Mediterranju',
 - wara li kkunsidra l-Artikolu 110(4) tar-Regoli ta' Proċedura tiegħu,
- A. billi fl-2009 s-sajf reġa' ġab miegħu nirien u għargħar mhux ikkontrollati u devastanti madwar in-Nofsinhar tal-Ewropa, li affettwaw lill-Istati Membri, lir-reġjuni periferiċi, lill-pajjiżi applikanti u lill-ġirien fil-qrib tal-UE, u li kkaġunaw kemm tbatija għall-bniedem, fejn mietu tal-anqas 11-il ruh, kif ukoll ħsara ambjentali u materjali immensa,
- B. konxju li, skont is-Sistema ta' Informazzjoni Ewropea dwar in-Nirien tal-Foresti, l-erja totali ta' veġetazzjoni u boskijiet milquta min-nirien fl-Ewropa dan is-sajf kienet aktar minn 315,000 ettaru, u filwaqt li jhegġeġ lill-Kummissjoni biex taġixxi malajr biex timmobilizza r-riżorsi tal-UE għaz-zoni milquta,
- C. billi n-nixfa u n-nirien persisteni qegħdin iħaffu l-proċess ta' deżertifikazzjoni ta' zoni kbar tan-Nofsinhar tal-Ewropa, u nqerdu aktar minn 400,000 ettaru fis-sena ta' foresta Ewropea f'dawn l-aħħar 10 snin, b'riżultat ta' dannu gravi għall-kwalità tal-ħajja tal-popolazzjonijiet milquta, u li qed jintlaqtu l-agrikoltura, it-trobbija tal-bhejjem u l-wirt tal-foresti,
- D. billi, matul id-deċennji li ġejjin, minkejja l-isforzi tagħna ta' mitigazzjoni globali, se jkun hemm zieda inevitabbli fit-temperatura globali, b'effetti partikolarment avversi għan-Nofsinhar tal-Ewropa, li huwa mbassar li se jkun reġjun estremament vulnerabbli f'termini ta' bidla fil-klima u li diġà għadda minn nirien inkontrollati ta' kobor mingħajr preċedenti fl-2007 bħala riżultat dirett tal-mewġiet ta' sħana estrema ta' dik is-sena,
- E. billi l-frekwenza, il-gravità, il-komplessità u l-impatt tad-diżastri naturali u dawk ikkawżati mill-bniedem fl-Ewropa żdiedu b'heffa matul is-snin li għaddew, b'riżultat ta' telf ta' hajjiet umani u beni, b'effetti katastrofiċi fit-terminu l-qasir u fit-terminu t-twil fuq l-ekonomija tar-reġjuni affettwati, inkluż it-telf tal-wirt naturali u kulturali, il-qirda tal-infrastruttura

¹ ĠU L 71, 10.3.2007, p. 9.

ekonomika u soċjali, u d-dannu għall-ambjent (fil-każ ta' nirien mhux ikkontrollati mill-bniedem, ta' telf tal-habitats naturali u tal-bijodiversità, ta' deterjorament tal-mikroklima u ta' zieda fl-emissjonijiet ta' gassijiet b'effett ta' serra),

- F. wara li kkunsidra l-konsegwenzi dannużi ekonomiċi u soċjali tad-dizastri naturali għall-ekonomiji lokali u reġjonali, kemm f'setturi bħalma huma t-turiżmu kif ukoll mil-lat tal-attività produttiva ingenerali,
- G. billi l-prevenzjoni hija ta' importanza partikulari fir-rigward tal-harsien kontra d-dizastri naturali, teknoloġiċi u ambjentali,
- H. billi l-fenomeni tan-nirien tal-foresti huwa aggravat ukoll mill-abbandun progressiv tal-kampanja u tal-attivitajiet tradizzjonali ta' tagħha, minn manutenzjoni inadegwata tal-foresti, mill-eżistenza ta' firxiet kbar ta' foresta li jkun fihom speċi waħda ta' siġar, mit-taħwil ta' varjetajiet ta' siġar mhux idonei, min-nuqqas ta' politika ta' prevenzjoni xierqa u kastigi li mhumiex ta' severità adegwata fil-każ ta' nirien li jkunu tqabdu apposta, kif ukoll mill-implimentazzjoni inadegwata tal-ligijiet li jipprojbixxu l-bini illegali u li jiżguraw ir-riaforestazzjoni,
- I. billi ċerti Stati Membri għad ma għandhomx reġistru tal-artijiet komplut u reġistru u mapep forestali xierqa, li, flimkien mal-implimentazzjoni inadegwata tal-ligijiet li jipprojbixxu l-bini illegali fuq l-arji maħruqin, jikkostitwixxu vakwu li jwassal għal bidliet fl-użu tal-art u riklassifikazzjoni tal-art forestali għall-użu ta' kostruzzjoni u spekulazzjonijiet finanzjarja,
- J. billi l-Mekkanizmu Komunitarju għall-Protezzjoni Ċivili ġie attivat ripetutament fl-aħħar ftit snin,
- K. billi d-dizastri naturali bħalma huma n-nirien tal-foresti li dejjem qed ikunu aktar spissi fin-Nofsinhar tal-Ewropa jista' jkollhom dimensjoni transkonfinali minhabba l-heffa li biha jinfirxu minn fejn ikunu bdew u l-hila li għandhom li jibdlu d-direzzjoni mingħajr mistenni, u għalhekk jeħtieġu reazzjonijiet flessibbli, rapidi, ikkoordinati u multilaterali; wara li kkunsidra wkoll l-ħsara estensiva li jistgħu jikkawżaw lill-proprjetà, lill-hajja tal-bniedem, lill-attivitajiet ekonomiċi u lill-ambjent reġjonali,
- L. billi l-Parlament ripetutament hegġeġ lill-Presidenzi tal-Kunsill jilhqqu deċizzjoni dwar Regolament għal Fond ta' Solidarjetà ġdid sa mill-adozzjoni tal-pożizzjoni tiegħu f'Mejju 2006,
- M. billi, sa mill-holqien tiegħu fl-2002, il-Fond ta' Solidarjetà ta appoġġ finanzjarju ta' aktar minn EUR 1.5 biljuni,
- N. filwaqt li l-Qorti tal-Awdituri tiddikjara li l-Fond ta' Solidarjetà 'laħaq l-oġettiv tiegħu, li huwa li juri solidarjetà mal-Istati Membri f'sitwazzjonijiet ta' dizastri', minkejja illi l-aktar problema importanti tibqa' n-nuqqas ta' rapidità li biha l-Fond jista' jiġi attivat bħala strument għall-immaniġjar tal-kriżijiet,
- O. billi l-Kummissjoni tirrikonoxxi l-ħtieġa li jittejjbu t-trasparenza u s-semplikità tal-kriterji li jirregolaw il-mobilizzazzjoni tal-Fond ta' Solidarjetà,
- P. billi l-Parlament Ewropew issottometta rizzoluzzjonijiet suċċessivi sa mill-1995 li jitolbu urġentement diversi inizjattivi tal-Unjoni Ewropea biex ikunu missielta n-nirien

inkontrollati fin-Nofsinhar tal-Ewropa, li jew qatt ma kienu implimentati jew thallew inkompleti u ineffettivi,

1. Jesprimi l-kondoljanzi u s-solidarjetà qawwija tiegħu mal-qraba ta' daww li mietu u mar-residenti taz-zoni affettwati, u jfaħħar lill-haddiema tat-tifi tan-nar, lis-suldati, professjonisti u voluntiera, li stinkaw bla waqfien u bi qlubija biex jitfu n-nirien, isalvaw in-nies u jillimitaw il-ħsara mid-dizastri naturali ta' dan is-sajf;
2. Jiddispjaċih għan-nuqqas ta' implimentazzjoni tar-rakkomandazzjonijiet li saru f'riżoluzzjonijiet preċedenti tal-Parlament Ewropew dwar is-sugġett tad-dizastri naturali;
3. Jinnota li d-dannu kkawżat min-nirien forestali seta' kien prevenut li kieku ċerti Stati Membri żviluppaw u implimentaw politika ta' prevenzjoni aktar effiċjenti u legiżlazzjoni adegwata dwar il-konservazzjoni u l-użu approprijat tal-art;
4. Huwa tal-opinjoni li l-Kummissjoni għandha tissottometti proposta għal strateġija Ewropea biex ikunu missielta d-dizastri naturali, inkluż approċċ tassattiv għall-prevenzjoni tar-riskju, u tfassal protokoll għal azzjoni uniformi għal kull tip ta' dizastru fl-Unjoni; jemmen ukoll li din l-istrateġija għandha tagħti attenzjoni partikolari lir-regjuni magħmulin minn gzejjer u periferiċi b'densità geografika baxxa;
5. Jitlob lill-Kummissjoni u lill-Istati Membri biex jiżguraw li l-miżuri għall-immaniġġjar tar-riskju ta' għargħar jiffokaw fuq il-prevenzjoni; jikkunsidra li tali miżuri, li jaħdmu skont in-natura u mhux bil-kontra tagħha, għandhom jiproteġu lin-nies, lill-beni immobbli u lill-ambjent, u jgħinu biex jinkiseb immaniġġjar tal-ilma ambjentalment sostenibbli, biex jintlaħaq l-objettiv tal-UE għall-bijodiversità u biex tinkiseb l-istrateġija ta' adattament tal-UE rigward il-bidla fil-klima;
6. Ihegġeg lill-Kummissjoni biex timmobilizza l-Fond ta' Solidarjetà attwali tal-UE bl-iktar mod flessibbli li huwa possibbli u mingħajr dewmien biex ikunu assistiti l-vittmi tad-dizastri naturali ta' dan is-sajf;
7. Ihegġeg lill-Kummissjoni tappoġġja r-riabilitazzjoni tar-regjuni li sofrew dannu kbir, tirrestawra l-ħabitats naturali taz-zoni milquta, tfittex li tniedi mill-ġdid il-ħolqien tal-impjiegi u tiegħu miżuri approprijati biex tikkumpensa l-kostijiet soċjali inerenti fit-telfien tal-impjiegi u ta' ghejun oħrajn ta' dħul;
8. Jilqa' b'sodisfazzjon il-koperazzjoni u l-għajnuna offerta mill-Istati Membri l-oħra liz-zoni milquta fil-qafas tal-Mekkanizmu Komunitarju għall-Protezzjoni Ċivili; jappoġġja t-tkomplija tal-proġett pilota għall-ġlieda kontra n-nirien tal-foresti, u jistieden lill-Kummissjoni tirrapporta b'mod urgenti dwar il-proġett pilota sabiex tiżdied il-koperazzjoni bejn l-Istati Membri kif ukoll l-azzjoni preparatorja dwar il-kapaċità tal-UE għal reazzjoni rapida, u jitlob li jitressqu proposti legiżlattivi li jistabbilixxu kapaċità Komunitarja ġenwina ta' reazzjoni rapida li tkopri n-nirien tal-foresti u tipi oħra ta' dizastri;
9. Jishaq fuq l-urġenza kbira ferm ta' din il-kwistjoni u għalhekk jitlob li tinholq forza Ewropea effettiva li tkun tista' tirreagixxi immedjatament fl-emergenzi, kif propost fir-rapport Barnier imsemmi hawn fuq; ihegġeg lill-Kummissjoni, għaldaqstant, biex tressaq proposti konkreti għal kapaċità ta' koperazzjoni Ewropea li tista' tirreagixxi aktar malajr għad-dizastri naturali;

10. Iqis li l-esperjenza reċenti u dik tas-snin li għaddew tenfasizza l-htieġa ta' rinforz ulterjuri tal-protezzjoni ċivili, l-istat ta' thejjija preventiva u l-kapaċità ta' intervent tal-Komunita' fir-rigward tan-nirien tal-foresti u oħrajn mhux ikkontrollati fin-Nofsinhar tal-Ewropa, u jhegġeg bil-qawwa lill-Kummissjoni tieħu azzjoni għal dan il-fini, biex tiżgura espressjoni vizibbli tas-solidarjetà Ewropea lejn il-pajjiżi milquta b'emergenzi kbar; jappoġġja l-attivitajiet immirati biex itejbu t-thejjija għall-protezzjoni ċivili tal-Istati Membri, b'mod partikolari permezz ta' skambju ta' esperti u l-aqwa prattiki, proġetti ta' eżerċizzji u thejjija;
11. Jirrikonoxxi l-kontribut taċ-Ċentru ta' Monitoraġġ u ta' Informazzjoni (MIC) lejn l-appoġġ u l-iffaċilitar tal-mobilizzazzjoni u l-koordinazzjoni ta' għajjnuna għall-protezzjoni ċivili waqt l-emergenzi;
12. Jenfasizza r-responsabilità individwali tal-Istati Membri għal miżuri rigward il-protezzjoni ċivili u l-kontroll tad-diżastri kif ukoll ir-responsabilità ewlenija tagħhom fir-rigward tal-prevenzjoni u t-tifi tan-nirien; jistieden lill-Kummissjoni tieħu l-azzjoni meħtieġa biex twaqqaf forza ta' reazzjoni Ewropea permanenti u indipendenti biex tgħin lill-Istati Membri u lir-reġjuni milquta waqt nirien tal-foresti kbar u diżastri oħra, filwaqt li tipprovdi l-aqwa tagħmir u kompetenza; jinnota f'dan ir-rigward li l-Kummissjoni Ewropea għandha tistudja modi ta' kif ikollha aċċess għal kapaċità addizzjonali li tista' tkun disponibbli minn sorsi oħra inklużi rizorsi privati, sabiex tiżgura reazzjoni rapida għal emergenzi kbar;
13. Jiddispijaċih bil-kbir għall-fatt li seħhet qerda daqstant kbira waqt in-nirien f'ċerti Stati Membri li dan l-aħħar kienu milquta minn nirien ta' kobor simili; iqis li jeħtieġ b'konsegwenza ta' dan li ssir eżaminazzjoni immedjata tal-adegwatezza tal-miżuri ta' prevenzjoni u thejjija sabiex jiġi żgurat li jittieħdu l-lezzjonijiet meħtieġa sabiex ikunu evitati u limitati l-effetti devastanti ta' diżastri simili fl-Istati Membri fil-gejjieni; f'dan ir-rigward, ihegġeg lill-Kummissjoni tagħti lill-Istati Membri d-dettalji dwar il-programmi operattivi tagħhom li jezistu sabiex jiffaċċjaw id-diżastri naturali, bil-għan li jinqasmu l-esperjenzi u jintlaħqu l-konkluzjonijiet dwar miżuri immedjati, il-koordinazzjoni ta' entitajiet amministrattivi u operattivi u d-disponibilità tar-rizorsi umani u materjali neċessarji;
14. Jiddeplora l-fatt li bosta każijiet ta' nirien tal-foresti jidher li nbdew b'atti ta' inċendju, u b'mod partikolari huwa mħasseb li l-atti kriminali ta' inċendju kull ma jmur qegħdin ikunu jaħtu għan-nirien tal-foresti fl-Ewropa; jistieden għalhekk lill-Istati Membri biex isahħu u jutilizzaw s-sanzjonijiet penali għal atti kriminali li jagħmlu ħsara lill-ambjent u, b'mod partikolari, għal dawk li jikkawżaw in-nirien tal-foresti, u huwa tal-fehma li investigazzjoni f'waqtha u effikaċi biex tkun stabbilita r-responsabilità, segwita minn piena proporzjonata, tiskoraġġixxi l-imġiba traskurata u deliberata;
15. Jitlob is-sanzjoni tal-ħlas lura tal-għajjnuna Komunitarja mill-Istat Membru jekk dan ma jagħmilx rifestazzjoni kompleta fiz-zoni affettwati jew jippermetti bidla fl-użu tal-art għal kwalunkwe żvilupp spekulattiv jew proġetti turistiċi;
16. Jikkundanna l-prattika tal-legalizzazzjoni tal-kostruzzjonijiet illegali f'zoni protetti u mhux awtorizzati;
17. Jenfasizza l-fatt li l-inċendjaturi, b'mod speċjali dawk li jgawdu mill-bini mill-ġdid jew mill-art tal-foresta, jaf jiġu inkoraġġiti minn liġijiet li ma jiddefinixxux jew jipproteġu b'mod strett lil dan it-tip ta' art, u/jew mill-applikazzjoni inadegwata ta' liġijiet li jipprojbixxu l-bini illegali; ihegġeg lill-Istati Membri, għalhekk, biex jiżguraw li z-zoni

kollha maħruqa tal-foresti jibqgħu foresti u jiġu koperti minn programmi ta' riafforestazzjoni;

18. Jitlob metodi aktar effiċjenti għall-għarfien bikri tan-nirien tal-foresti, u trasferiment aħjar bejn l-Istati Membri tal-għarfien dwar miżuri li jwaqqfu l-firxa tan-nirien, u jhegġeg lill-Kummissjoni ttejjeb l-iskambju ta' esperjenzi bejn ir-regjuni u l-Istati Membri;
19. Jirrikonoxxi s-solidarjetà murija mill-Unjoni Ewropea, tal-Istati Membri tagħha u ta' pajjiżi oħra bl-għajjnuna li taw lir-regjuni affettwati waqt emerġenzi ta' nirien tal-foresti permezz ta' inġenji tal-ajru, tagħmir għat-tifi tan-nar u kompetenza, kif ukoll l-għajjnuna ta' min ifahharha mogħtija lill-awtoritajiet rilevanti u lill-iskwadri tas-salvataġġ; huwa tal-opinjoni li l-iskala u l-impatt ta' dawn il-fenomeni ta' sikwit imorru oltre l-livell u l-kapaċitajiet reġjonali u nazzjonali u jitlob li jkun hemm impenn Ewoprew effettiv bħala kwistjoni ta' urġenza;
20. Jilqa' b'sodisfazzjon il-kontribut tar-riżerva tattika Ewropea ta' avjazzjoni għat-tifi tan-nar (EUFFTR), li twaqqfet fis-sajf tal-2009 biex tassisti lill-Istati Membri li jiffaċċjaw nirien kbar; jinnota li dan il-proġett pilota twaqqaf bl-appoġġ tal-Parlament sabiex itejjeb il-koperazzjoni bejn l-Istati Membri fil-ġlieda kontra n-nirien tal-foresti, u jirriżulta li huwa eżempju eċċellenti ta' kapaċità mtejba f'livell Ewropew li tipprovdi għajjnuna immedjata f'sitwazzjonijiet ta' emerġenza; jishaq, f'dan l-ambitu, fuq il-ħtieġa li jitkomplew l-iżvilupp u r-rinforz ta' dan il-proġett pilota, hekk kif nissoktaw b'ċirkostanzi ta' devastazzjoni kbira, peress li l-kapaċitajiet tal-Istati Membri mal-EUFFTR jidher li ma jkunux adegwati;
21. Jiddeplora l-fatt li l-Kummissjoni u l-Kunsill ma ppjanawx għal impenji finanzjarji għall-2010 sabiex tkompli l-Azzjoni Preparatorja għal kapaċità tal-UE ta' rispons rapidu li diġa kienet stabbilita fl-2008 u fl-2009;
22. Huwa tal-opinjoni li Regolament ġdid dwar il-Fond ta' Solidarjetà tal-Unjoni Ewropea huwa essenzjali bħala mezz kif jiġu indirizzati l-problemi kkawżati mid-diżastri naturali b'mod aktar flessibbli u effettiv; jikkritika l-fatt li l-Kunsill imblokka l-progress, b'mod li dewwem illegalment din ir-reviżjoni, għad illi l-Parlament adotta l-pożizzjoni tiegħu b'maġġoranza kbira mal-ewwel qari f'Mejju 2006;
23. Jenfasizza l-fatt li jekk tiġi rravvivata din l-inizjattiva, ikun hemm benefiċċji kbar għat-thaddim konkret tal-Fond, jitwessa' l-ambitu tiegħu, tiġi abolita l-attivazzjoni eċċezzjonali tal-Fond għal diżastri reġjonali, jiġi permess li aktar regjuni jirċievu l-assistenza bl-introduzzjoni ta' livell aktar baxx ta' dannu biex jiġi mmobilizzat u, importanti ferm, tiġi permessa reazzjoni aktar malajr għad-diżastri billi jithaffu l-pagamenti;
24. Ihegġeg bil-qawwa lill-Kummissjoni u lill-Kunsill isibu bl-akbar responsabilità u mingħajr dewmien kompromess biex jiġi riattivat il-proċess tar-reviżjoni tar-Regolament dwar il-Fond ta' Solidarjetà, bil-għan li jinholoq strument aktar b'saħħtu u aktar rapidu, li jkun jista' jirrispondi għall-isfidi l-godda tal-globalizzazzjoni u l-bidla fil-klima; jistieden lill-Presidenza Żvediza fil-Kariga, kif ukoll lill-Ministri tal-UE għall-Finanzi, l-Ambjent, l-Agrikoltura u l-Iżvilupp Reġjonali, biex jieħdu azzjoni qawwiya u mghaġġla minnufih;
25. Jesprimi t-thassib tiegħu għan-numru dejjem akbar ta' diżastri naturali li skont l-esperti, jistgħu jiġu attribwiti l-aktar għall-bidla fil-klima, u jistieden lill-Kummissjoni u lill-Kunsill sabiex jagħmlu kull sforz biex jilhqqu fteħima internazzjonali ambizzjuża, fil-Ħames Konferenza li jmiss tal-partiti, li sservi bħala l-Laqgħa tal-Partiti għall-Protokoll ta' Kjoto li

se ssir f' Kopenhagen, fid-Danimarka, mis-7 sat-18 ta' Dicembru 2009;

26. Jishaq fuq il-htieġa li jittejbu l-miżuri ta' prevenzjoni mfassla sabiex jittrattaw it-tipi kollha ta' diżastri naturali billi jkunu stabbiliti linji gwida strateġiċi kongunti sabiex tkun żgurata koordinazzjoni aħjar bejn l-Istati Membri, kif ukoll operabilità u koordinazzjoni akbar bejn id-diversi strumenti Komunitarji (Fondi Strutturali, Fond ta' Solidarjetà, EAFRD, LIFE+ u l-mekkanizmu tal-istrument tar-reazzjoni rapida u t-tnejn għal emergenzi kbar), filwaqt li ma tintesiex il-htieġa li jintużaw strumenti eżistenti oħrajn, bħall-Għajnuna mill-Istat għal skopijiet reġjonali u s-self tal-Bank ta' Investiment Ewropew, bil-għan li titranġa l-ħsara kkawżata mid-diżastri naturali; jistieden lill-Kummissjoni biex tirrapporta dwar il-fondi Komunitarji mogħtija għall-protezzjoni min-nirien tal-foresti u dwar jekk intużawx b'mod xieraq;
27. Jitlob li jiddaħħlu mekkaniżmi ta' koordinazzjoni reġjonali fil-programmi ta' żvilupp rurali biex titjieb l-effiċjenza tal-miżuri ta' prevenzjoni;
28. Jenfasizza l-htieġa li tithaffef il-proċedura ta' aċċess għall-fondi tal-UE għall-irkupru tal-art agrikola wara għargħar u nirien, u l-htieġa li tkun disponibbli aktar għajnuna finanzjarja għall-iżvilupp ta' difiżi kontra n-nirien u l-għargħar; jenfasizza l-effetti fatali tan-nirien tal-foresti u tal-għargħar fuq il-bhejjem;
29. Iqis li hu essenzjali li jittiehed kont tal-problemi strutturali tal-ambjent rurali (deklin demografiku, abbandun tar-raba', deforestazzjoni, u l-frammentazzjoni eċċessiva tas-sjieda tal-imsaġar);
30. Huwa tal-opinjoni li r-rabtiet eżistenti bejn il-protezzjoni ċivili u l-politiki ambjentali għandhom jiġu rinforzati biex jieħdu vantaġġ shiħ mill-miżuri preventivi inklużi fil-legiżlazzjoni ambjentali u jiżguraw approċċ koordinat tal-UE għall-prevenzjoni u l-mitigazzjoni tad-diżastri; jenfasizza b'danakollu li ma hemm l-ebda pjan li jinbidlu jew jiddgħajfu l-kompetenzi nazzjonali fil-protezzjoni ċivili u fil-prevenzjoni tad-diżastri bil-linji gwida tal-UE;
31. Jemmen li l-proċeduri għall-mobilizzazzjoni tal-fond ta' Solidarjetà jeħtieġ li jkun rivedut sabiex jithaffu l-ħlasijiet tal-għajnuna; iqis, b'mod partikolari, li għal dan il-għan, tista' tiġi żviluppata sistema ta' pagamenti minn qabel li tkun bbażata fuq estimi inizzjali tad-dannu dirett, fejn ħlasijiet ulterjuri jkunu jiddependu mill-kalkoli finali tad-dannu dirett kollu u mill-evidenza ta' miżuri ta' prevenzjoni li jkunu tieħdu b'riżultat tad-diżastru;
32. Jistieden lill-Kummissjoni tagħmel progress fit-tfassil ta' kampanji ta' informazzjoni u edukazzjoni dwar il-miżuri ta' prevenzjoni miftiehma mill-Istati Membri biex jitnaqqsu r-riskji u l-konsegwenzi tad-diżastri naturali, l-aktar fiz-zoni ta' riskju għoli, billi jagħmlu lill-pubbliku konxju mill-htieġa tal-kura tal-ambjent u tal-konservazzjoni tar-riżorsi naturali; ihegġegħ lill-Kummissjoni u lill-Istati Membri biex jieħdu miżuri, fosthom dawk biex titqajjem kuxjenza pubblika, b'appoġġ għall-użu iżjed sostenibbli tal-ilma, tal-ħamrija u tar-riżorsi bijoloġiċi, kif ukoll ta' ġestjoni aħjar tal-iskart, billi n-nuqqas ta' din tal-aħħar sikwit ikun il-kawża tan-nirien;
33. Jenfasizza li apparti r-riperkussjonijiet ambjentali u ekonomiċi horox tagħha, il-frekwenza attwali tan-nirien fin-Nofsinhar tal-Ewropa – kważi 95% tal-erja kollha maħruqa fl-UE tinsab fir-reġjun tal-Mediterran – jitqies li hi marbuta b'mod dirett mal-impatt tal-bidla fil-klima, f'dawk l-inħawi, li sejra għall-aġħar (erożjoni u telf ta' ħamrija, deżertifikazzjoni u

zieda fl-emissjonijiet ta' gassijiet b'effett ta' serra, fosthom is-CO₂);

34. Għalhekk jitlib li jkun hemm strateġija integrata tal-UE fil-preservazzjoni tal-ekosistemi forestali tal-Ewropa t'Isfel li jggarantixxu finanzjament biżżejjed għall-miżuri ta' prevenzjoni, miżuri biex jitregġa lura d-dannu ekonomiku u ambjentali estensi flimkien mar-restawr shiħ tal-ekosistema, kif ukoll l-allokazzjonijiet għall-adattament u l-mitigazzjoni tal-ekosistemi forestali tal-Ewropa t'Isfel għall-Bidla fil-Klima;
35. Jenfasizza li għandu jitqies għalkollox l-esponiment estrem tal-ekosistema tal-foresti tar-reġjuni tal-Mediterran għall-bidla fil-klima; jistieden lill-Kummissjoni biex, fost il-miżuri agroambjentali stipulati fil-politika agrikola komuni, iddahhal interventi speċifiċi mfassla biex jipprevjenu u jevitaw il-firxa tan-nirien tal-foresti, kif ukoll biex tiġi kkunsidrata bir-reqqa l-introduzzjoni tal-politika komuni dwar il-foresti sabiex tittratta b'mod aktar effettiv il-kwistjonijiet tal-bidla fil-klima u d-dizastri naturali; ihegġeg lill-Kummissjoni biex, fil-proposta tagħha għal pjan ta' azzjoni tal-UE għall-adattament għall-bidla fil-klima, tagħti prijorità lill-ġlieda kontra n-nixfiet u n-nirien tal-foresti fin-Nofsinhar tal-Ewropa kif ukoll lill-prevenzjoni tagħhom;
36. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni, lill-gvernijiet tal-Istati Membri u lill-awtoritajiet reġjonali milquta min-nirien u mill-gharghar.